
Rajna Kritam Shiva Stotram

राज्ञा कृतं शिवस्तोत्रम्

Document Information

Text title : Rajna Kritam Shiva Stotram

File name : rAjnAkRRitaMshivastotram.itx

Category : shiva, tAmraparNImAhAtmya, stotra

Location : doc_shiva

Proofread by : PSA Easwaran

Description/comments : tAmraparNImAhAtmya | adhyAya 51/58-68||

Latest update : December 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 13, 2025

sanskritdocuments.org

राज्ञा कृतं शिवस्तोत्रम्



राजोवाच ।

ॐ तद्वाच्यं द्योतमानं महान्तं ज्योतिर्नित्यं सत्समाधेयरूपम् ।

मान्यं मोहापायहेतुं प्रपद्ये प्रायः श्रेयः प्राप्तुमैशं महिम्ना ॥ ५८ ॥

यातायातश्रान्तिसन्तारहेतोः हातुं मायाजालिकाबन्धनानि ।

सन्धातुं वै जीवलेखां महिम्ना साक्षादीशं संश्रये तत्त्वरूपम् ॥ ५९ ॥

कर्माकारं तत्फलाकाररूपं कर्तृत्वे च व्यक्तिमभ्येषि वासम् ।

इज्याकारं देवताकारमन्तः शैवं भावं यातुमीहे महान्तम् ॥ ६० ॥

तीर्थाकारो यः परित्रातुमेतन्मन्त्रार्णात्मा नैगमान्तर्विलासी ।

साक्षी दाता कर्मणासौ फलानां देवो भूयादुग्रतो नः पुराणः ॥ ६१ ॥

यन्नामर्णान् वाचि कुर्वन् प्रमादादभ्यर्थाद्वा पापतो मुक्तिमेति ।

तं त्वामन्तश्चन्द्रचूडं प्रपद्ये नीलग्रीव त्राहि नः कर्मबन्धात् ॥ ६२ ॥

अन्तःकरणा नेडमूकाक(?)नाथाः यत्ते किञ्चिद्दृत्तमुल्लास्य शम्भुम् ।

पापान्मुक्ता यान्ति तज्ज्योतिरैशं पाशापायं नौमि नाथं पशूनाम् ॥ ६३ ॥

हेतुस्साक्षी तन्नियन्तापहन्ता जन्तोरन्तर्जीवरूपो च भूयः ।

येऽस्पृश्यात्मा कथ्यते ब्रह्मविद्भिः सोऽयं शम्भुः पातु नः कर्मबन्धात् ॥ ६४ ॥

विश्वात्मा यो विश्वरूपो नियन्ता काले काले योजयित्वा स्ववृत्त्या ।

कालक्षेपं कल्पयत्येष नित्यं तस्मै धाम्ने कल्पये चित्तमद्धा ॥ ६५ ॥

युत्था मन्त्रैर्वेदतत्त्वार्थदृष्टैः बुद्ध्या शुद्ध्या वाग्विलासाद्गुरुणाम् ।

अन्वेषन्ते योगिनो यत्पदाब्जं तस्मिन्नाशा भूयसी मेऽस्तु नित्यम् ॥ ६६ ॥

नित्यं शुद्धं निर्विकल्पं पुराणं सत्यं सूक्ष्मं सर्वसङ्कल्पहीनम् ।

श्रद्धामात्रं शम्भुमाद्यं विनोदात्सालङ्कारं कारयेन्नीलकण्ठम् ॥ ६७ ॥

देव प्रसीद परमेश्वर चन्द्रमौले लीलाविशेषपरिकल्पितपञ्चकृत्य ।

पश्यन् त्रिकालभवभूतपते दयालो मां पाहि मोहकुहराद्गहनात्प्रपन्नम् ॥ ६८ ॥

इति ताम्रपर्णीमाहात्म्ये ५१-अध्यायान्तर्गतं

राज्ञा कृतं शिवस्तोत्रं सम्पूर्णम् ।

ताम्रपर्णीमाहात्म्य । अध्याय ५१/५८-६८ ॥

tAmraparNImAhAtmya . adhyAya 51/58-68..

Proofread by PSA Easwaran

——
Rajna Kritam Shiva Stotram

pdf was typeset on December 13, 2025

——
Please send corrections to sanskrit@cheerful.com

